

 **Mahendra's**TM

YOUR SUCCESS IS OUR SUCCESS

Specialized in Banking, SSC, Railway & other Competitive Examinations

 **MAHENDRA**
GURU


YOUR SUCCESS IS OUR SUCCESS

Specialized in Banking, SSC, Railway & other Competitive Examinations

निःशुल्क
अक्टूबर 2017

कम्पटीशन

बूस्टर



करंट अफेयर्स बूस्टर अक्टूबर

श्रीलंका के कोलंबो में 4 से 6 अक्टूबर तक आयोजित होने वाले दक्षेस अध्यक्ष और सांसद संघ के आठवें सम्मेलन में भारतीय संसदीय शिष्टमंडल का नेतृत्व लोक सभा अध्यक्ष सुमित्रा महाजन करेंगी।

महिला और बाल विकास मंत्री, मेनका संजय गाँधी ने दिल्ली हात (आईएनए) में तीसरे वार्षिक 'वीमेन ऑफ़ इंडिया आर्गेनिक फेस्टिवल' का उद्घाटन किया।

भारतीय सलामी बल्लेबाज रोहित शर्मा ने आईसीसी वनडे रैंकिंग में शीर्ष पांच में वापसी की है जबकि कप्तान विराट कोहली ने अपना शीर्ष स्थान बरकरार रखा है।

उपराष्ट्रपति एम वैकेया नायडू ने राष्ट्रपिता महात्मा गांधी की 148 वीं गांधी जयंती के अवसर पर कांसे से बनी 1.80 मीटर ऊंची प्रतिमा का अनावरण किया। राजघाट पर महात्मा गांधी की यह पहली प्रतिमा है।

थावरचंद्र गहलोत ने अंतर्राष्ट्रीय वरिष्ठ नागरिक दिवस के अवसर पर वरिष्ठ नागरिकों के लिए वॉकथॉन को हरी झंडी दिखाई।

38 वर्षीय एक सिख, जगमीत सिंह को कनाडा की न्यू डेमोक्रेटिक पार्टी का नेता चुन लिया गया है। जगमीत इस देश की एक प्रमुख राजनीतिक पार्टी का नेतृत्व करने वाले पहले अश्वेत राजनेता बन गए हैं।

राष्ट्रपति रामनाथ कोविंद ने महाराष्ट्र के अहमदनगर जिले में नवनिर्मित शिरडी हवाई अड्डे का उद्घाटन किया और यहां से मुंबई जाने वाली पहली वाणिज्यिक उड़ान को रवाना किया।

घाना के रहने वाले भारतीय मूल के उद्यमी बिरेंद्र सस्माल को 'इंटरनेशनल बिजनेस पर्सन ऑफ द ईयर' पुरस्कार से नवाजा गया है। उद्यमी को यह पुरस्कार अफ्रीका में नवीनतम आईटी समाधान लाने के उनके प्रयासों के लिये दिया गया है।

अमेरिका के तीन वैज्ञानिकों जैफ्री हाल, माइकल रोसबाश तथा माइकल डब्ल्यू यंग को मानव शरीर की 'आंतरिक जैविक घड़ी' विषय पर किए गए उनके कार्य के लिए वर्ष 2017 के चिकित्सा के नोबेल पुरस्कार के लिए चुना गया है।

भारतीय शिक्षाविद् प्रजापति त्रिवेदी को अमेरिका के प्रतिष्ठित संस्थान नेशनल एकेडमी ऑफ पब्लिक एडमिनिस्ट्रेशन (एनएपीए) में फेलो के रूप में चुना गया है। इस चयन के साथ ही वह यह सम्मान पाने वाले पहले भारतीय बन गए हैं।

राष्ट्रपति रामनाथ कोविंद ने अन्य पिछड़ा वर्ग (ओबीसी) के उप-वर्गीकरण की जांच करने के लिए पांच सदस्यीय आयोग का गठन किया। इसकी अध्यक्षता दिल्ली उच्च न्यायालय के सेवानिवृत्त मुख्य न्यायाधीश जी.रोहिणी करेंगे।

मशहूर मराठी लेखक और पत्रकार एच एम मराठे का निधन हो गया। वह 77 वर्ष के थे।

चीन की अगुवाई वाले एशियाई अवसंरचना निवेश बैंक (एआईआईबी) ने भारत को बिजली पारेषण नेटवर्क को मजबूत बनाने, सौर तथा पवन ऊर्जा के उपयोग को बढ़ाने के लिये एशियाई विकास बैंक के साथ मिलकर 10 करोड़ डालर के ऋण को मंजूरी दी।

फिच रेटिंग्स ने भारत की जीडीपी वृद्धि दर के अनुमान को 7.4 प्रतिशत से घटाकर 6.9 प्रतिशत किया।

अनुभवी रॉक गायक टॉम पेटी का निधन हो गया। वह 66 वर्ष के थे।

गायिका आशा भोसले ने दिल्ली स्थित मैडम तुसाद संग्रहालय में अपनी मोम की प्रतिमा का अनावरण किया।

केंद्रीय जल आयोग (सीडब्ल्यूसी) ने बांध पुनर्वास प्रयासों को समर्थन देने के लिए आईआईटी-रुड़की और इलाहाबाद के मोतीलाल नेहरू राष्ट्रीय प्रौद्योगिकी संस्थान (एमएनएनआईटी) के साथ समझौता पत्रों पर हस्ताक्षर किए।

सरकारी कार्यालयों और स्वास्थ्य केन्द्रों में साफ सफाई को बढ़ावा देने के लिए केन्द्रीय पेयजल और स्वच्छता मंत्रालय द्वारा अंतर मंत्रालय पहल के अन्तर्गत आयोजित स्वच्छता पखवाड़ा में अपने योगदान के लिए केन्द्रीय स्वास्थ्य मंत्रालय को 'सर्वश्रेष्ठ विभाग' घोषित किया गया।

जैक्स डबोकेट, जोआकिम फ्रैंक और रिचर्ड हेंडरसन ने "बायोमौलीक्यूल्स की उच्च संकल्प संरचना निर्धारण के लिए क्रायो-इलेक्ट्रॉन माइक्रोस्कोपी विकसित करने के लिए" रसायन विज्ञान में नोबेल पुरस्कार जीता।

भारतीय रिज़र्व बैंक ने अपनी चौथी द्विमासिक मौद्रिक नीति समीक्षा में सभी नीतिगत दरों को अपरिवर्तित रखा है। हालांकि, केन्द्रीय बैंक ने चालू वित्त वर्ष के लिये आर्थिक वृद्धि के अनुमान को घटाकर 6.7 प्रतिशत कर दिया।

मौजूदा नीति दरें-

पॉलिसी रेपो दर: 6.00%

रिवर्स रेपो रेट: 5.75%

सीमांत स्थायी सुविधा दर: 6.25%

बैंक दर: 6.25%

रैनर वीस, कीप एस थ्रोन और बैरी सी बारिश को लिगो डिटेक्टर (लेजर इंटरफेरोमीटर प्रेविटेशनल वेव ऑब्जर्वेटरी) में निर्णायक योगदान के लिए और गुरुत्वाकर्षक तरंगों की पहचान के लिए वर्ष 2017, भौतिकी का नोबेल पुरस्कार दिया गया।

केन्द्रीय मंत्रिमंडल ने भारत और लिथुआनिया के बीच प्रत्यर्पण संधि पर हस्ताक्षर को मंजूरी दी। इस संधि के तहत आतंकवादियों, आर्थिक अपराधियों और अन्य अपराध में शामिल अपराधिक्यों के लिथुआनिया से भारत और भारत से लिथुआनिया को प्रत्यर्पित किए जाने हेतु कानूनी ढांचा उपलब्ध हो सकेगा।

भारतीय चिकित्सा अनुसंधान परिषद (आईसीएमआर) की महानिदेशक सौम्या स्वामीनाथन को विश्व स्वास्थ्य संगठन (डब्ल्यूएचओ) की कार्यक्रम उप महानिदेशक नियुक्त किया गया।

रियो पैरालम्पिक की रजत पदक विजेता दीपा मलिक को एमजी मेहता ह्यूमन स्पिरिट पुरस्कार से सम्मानित किया जायेगा।

राष्ट्रीय राजमार्ग प्राधिकरण के अध्यक्ष दीपक कुमार ने संगठन की विश्वस्तरीय नई बहुभाषी वेबसाइट और एक प्रोजेक्ट मॉनिटरिंग इन्फॉर्मेशन सिस्टम (पीएमआईएस) मोबाइल एप लॉन्च किया।

इराक के पहले गैर-अरब राष्ट्रपति जलाल तलाबानी का निधन हो गया। वह 83 वर्ष के थे।

वैश्विक उद्यमिता शिखर सम्मेलन 2017 का आयोजन 28 से 30 नवंबर 2017 तक हैदराबाद में होगा।

केंद्रीय मंत्रिमंडल ने यमेथिन, म्यांमार स्थित महिला पुलिस प्रशिक्षण केन्द्र के उन्नयन संबंधी समझौता ज्ञापन (एमओयू) को अपनी कार्येतर मंजूरी प्रदान की।

ब्रिटेन के लेखक, कजुओ इशिगुरु को उनके उपन्यास 'रिमेंस ऑफ़ द डे' के लिए साहित्य नोबेल पुरस्कार 2017 के लिए चुना गया।

झारखंड के मुख्यमंत्री रघुवर दास ने रांची में केंद्रीय तसर रिसर्च व प्रशिक्षण संस्थान द्वारा तैयार रीलिंग कम ट्विस्टिंग मशीन का लोकार्पण किया जिसका नाम पूर्व प्रधानमंत्री अटल बिहारी वाजपेयी के नाम पर 'अटल रीलिंग कम ट्विस्टिंग मशीन' रखा गया है।

महावीर रघुनाथन यूरोपीय रेसिंग चैंपियनशिप जीतने वाले पहले भारतीय बने।

आईटी कंपनी विप्रो की डिजिटल इकाई विप्रो डिजिटल, डिजाइन और कारोबारी रणनीति सलाहकार कंपनी कूपर का 85 लाख डॉलर (करीब 55.4 करोड़ रुपये) में अधिग्रहण करेगी।

फोर्ब्स की वार्षिक सूची 'इंडिया रिच लिस्ट 2017' के अनुसार, रिलायंस इंडस्ट्रीज के मालिक मुकेश अंबानी लगातार 10वें साल भारत के सबसे अमीर व्यक्ति हैं। वहीं देश की तीसरी बड़ी सॉफ्टवेयर कंपनी विप्रो के अजीम प्रेमजी 19 अरब डॉलर के नेटवर्थ के साथ दूसरे स्थान पर हैं।

अंतरराष्ट्रीय क्रिकेट परिषद (आईसीसी) ने न्यूजीलैंड के आल राउंडर कोरी एंडरसन को आईसीसी अंडर-19 क्रिकेट विश्व कप 2018 का टूर्नामेंट एम्बेसडर चुना।

भारत ने बांग्लादेश के साथ 4.5 अरब डॉलर की ऋण सुविधा (एलओसी) के लिए करार पर हस्ताक्षर किए। बांग्लादेश इस कर्ज का उपयोग अपने बुनियादी ढांचे और सामाजिक क्षेत्र के विकास पर करेगा।

पूजा काडियन वुशु विश्व चैंपियनशिप में स्वर्ण पदक जीतने वाली पहली भारतीय खिलाड़ी बनीं।

इंटेल् के पूर्व मुख्य कार्यकारी अधिकारी, पॉल ओटेल्लिनी का निधन हो गया। वह 66 वर्ष के थे।

सार्वजनिक क्षेत्र की निर्माण कंपनी एनबीसीसी ने भारत में आगामी विकास परियोजनाओं में इलेक्ट्रिक वाहनों के चार्जिंग ढांचे के विकास के लिए फिनलैंड की कंपनी फोर्टम ओवाईजे के साथ सहमति ज्ञापन (एमओयू) पर हस्ताक्षर किए।

केंद्रीय मंत्रिमंडल ने रेल क्षेत्र में तकनीकी सहयोग हेतु भारत के रेल मंत्रालय और स्विस कंफेडरेशन के फेडरल डिपार्टमेंट ऑफ़ द इनवायरमेंट, ट्रांसपोर्ट, एनर्जी एण्ड कम्प्यूनिकेशन्स के बीच समझौता ज्ञापन (एमओयू) को स्वीकृति प्रदान की।

इंटरनेशनल कैम्पेन टू एबोलिशन न्यूक्लीयर वेपन (आईसीएन) ने वर्ष 2017 का नोबेल शांति पुरस्कार जीता।

भारत और इथोपिया ने व्यापार, दूरसंचार और मीडिया के क्षेत्र में समझौतों पर हस्ताक्षर किये।

पूर्व केंद्रीय मंत्री और वरिष्ठ समाजवादी नेता पुरूषोत्तम लाल कौशिक का निधन हो गया। वह 87 वर्ष के थे।

कार्यकर्ता और पत्रकार गौरी लंकेश को इस साल मरणोपरांत 'एन्ना पोलितकोवस्काया अवॉर्ड' से सम्मानित किया जाएगा। यह पुरस्कार पाने वाली वह पहली भारतीय होंगी। यह पुरस्कार लंदन की संस्था 'रॉ इन वॉर' (रीच ऑल वूमन इन वॉर) द्वारा दिया जाता है।

गंगा प्रसाद ने मेघालय के 17वें राज्यपाल के रूप में शपथ ली। वहीं बनवारी लाल पुरोहित ने तमिलनाडु के 25वें राज्यपाल के रूप में शपथ ली।

भुगतान प्रौद्योगिकी क्षेत्र की प्रमुख वैश्विक कंपनी मास्टर कार्ड और आंध्र प्रदेश सरकार ने राज्य में डिजिटल पारिस्थितिकी तंत्र स्थापित करने के लिये एक समझौते पर हस्ताक्षर किये।

हॉलीवुड अभिनेता जॉर्ज क्लूनी को एफआई लाइफ अचीवमेंट पुरस्कार से सम्मानित किया जाएगा।

ऑस्ट्रेलिया के तेज गेंदबाज जॉन हेस्टिंग्स ने टेस्ट और वन-डे क्रिकेट से संन्यास की घोषणा की।

'ट्विपलमैसी' की रिपोर्ट के मुताबिक, अमेरिकी राष्ट्रपति डोनाल्ड ट्रंप ट्विटर पर सर्वाधिक फॉलो किए जाने वाले नेता बन गए हैं। वहीं, पोप फ्रांसिस दूसरे और नरेंद्र मोदी ट्विटर पर तीसरे सर्वाधिक फॉलो किए जाने वाले नेता हैं।

प्रधानमंत्री नरेंद्र मोदी ने गुजरात के वडनगर से सघन टीकाकरण अभियान शुरू किया। उन्होंने कहा कि कोई भी बच्चा टीका से रोके जाने योग्य किसी बीमारी से पीड़ित नहीं होना चाहिये।

आरएमवी गुरु साइदत ने बुल्गारिया अंतरराष्ट्रीय फ्यूचर सीरिज बैडमिंटन टूर्नामेंट में पुरुष एकल का खिताब जीता।

देश की सबसे बड़ी इस्पात उत्पादक कंपनी सेल ने पश्चिम बंगाल स्थित अपने संयंत्र की तकनीकी सेवाओं के लिए पॉस्को के साथ सहयोग के रणनीतिक करार पर हस्ताक्षर करने की घोषणा की।

भारतीय बैडमिंटन खिलाड़ी सामिया इमाद फारूखी ने एशियाई जूनियर चैंपियनशिप में लड़कियों के अंडर-15 वर्ग के एकल फाइनल में इंडोनेशिया की विदजाजा स्टेफनी को हराकर स्वर्ण पदक जीता।

भारतीय गोल्फर अजीतेश संधू ने यींगडेर टूर्नामेंट प्लेयर्स चैंपियनशिप जीतकर अपना पहला एशियाई टूर खिताब भी हासिल किया।

प्रधानमंत्री नरेन्द्र मोदी ने राजकोट के हरित हवाई अड्डे, 6 लेनवाले अहमदाबाद-राजकोट राष्ट्रीय राजमार्ग तथा 4 लेनवाले राजकोट-मोरबी राज्य उच्चपथ की आधारशिलाएं रखीं।

भारत के युवा टेबल टेनिस खिलाड़ियों ने सर्बिया ओपन जूनियर एवं कैडेट ओपन में टीम स्पर्धा का स्वर्ण पदक जीता।

जैमसन एन और अंकिता भाकट की जोड़ी ने विश्व तीरंदाजी युवा चैम्पियनशिप में रिकर्व टीम स्पर्धा का स्वर्ण पदक जीता और भारत को टूर्नामेंट में कुल तीन पदक मिले।

डॉ. रिचर्ड एच. थैलर को व्यवहारिक अर्थशास्त्र में उनके योगदान के लिए वर्ष 2017 के अर्थशास्त्र के नोबेल पुरस्कार से सम्मानित किया गया।

प्रधानमंत्री नरेंद्र मोदी ने गुजरात के भरूच में भादभूत बांध परियोजना का शिलान्यास किया। यह परियोजना 4,337 करोड़ रुपये में तैयार होगी और इसका लक्ष्य नर्मदा नदी में खारापन रोकना है।

जाने माने पत्रकार बिस्मय कुमार मोहंती का निधन हो गया। वह 62 वर्ष के थे।

अभिनेता मोहन जोशी को पांच नवंबर को प्रतिष्ठित 'विष्णुदास भावे' अवॉर्ड से सम्मानित किया जाएगा।

स्पेन के राफेल नडाल ने ऑस्ट्रेलिया के निक किर्गियोस को हराकर चीन ओपन 2017 का खिताब जीता।

वीडीएमए इंडिया के प्रबंध निदेशक राजेश नाथ को 'क्रॉस ऑफ दी ऑर्डर ऑफ मेरिट' से सम्मानित किया गया, जोकि जर्मनी में व्यक्तियों को उनकी सेवाओं के लिए दिया जाने वाला सर्वोच्च नागरिक सम्मान है।

राष्ट्रपति रामनाथ कोविंद ने भारत भर में 5000 गांवों को पीने के पानी की सफाई के लिए निस्पंदन प्रणाली प्रदान करने के लिए केरल के कोल्लम जिले में 100 करोड़ रुपये की राशि वाली माता अमृतानंदमयी मठ परियोजना "जीवअग्रिथम" का शुभारंभ किया।

पीएनबी मेटलाइफ इंडिया इंश्योरेंस कंपनी लिमिटेड (पीएनबी मेटलाइफ) ने आशीष श्रीवास्तव को कंपनी के नए प्रबंध निदेशक और मुख्य कार्यकारी अधिकारी के रूप में नियुक्त किया।

भारतीय मूल की मधु वल्ली ने 'मिस इंडिया वर्ल्डवाइड' 2017 का खिताब जीता। न्यूजर्सी में हुई इस सौंदर्य प्रतियोगिता में फ्रांस की स्टेफनी मैडवने दूसरे नंबर पर रहीं। प्रतियोगिता में 18 देशों की प्रतिभागियों ने हिस्सा लिया, जिसमें गुयाना की संगीता बहादुर तीसरे नंबर पर रहीं।

पेप्सिको इंडिया के चेयरमैन एवं मुख्य कार्यकारी अधिकारी (सीईओ) डी शिवकुमार ने करीब चार साल की सेवा के बाद कंपनी से इस्तीफा दे दिया है। अहमद अल शेख ने शिवकुमार का स्थान लिया है। शेख पेप्सिको के मिस्र और जॉर्डन के वरिष्ठ उपाध्यक्ष एवं महाप्रबंधक हैं।

प्रोफेसर जगदीश मुखी ने असम के राज्यपाल पद की शपथ ली। उन्होंने बनवारी लाल पुरोहित का स्थान लिया है जिन्हें तमिलनाडु का राज्यपाल नियुक्त किया गया है।

ब्रांड फाइनेंस के नेशन ब्रैंड्स 2017 के अनुसार, भारत आठवां सबसे मूल्यवान राष्ट्र ब्रांड है, जबकि संयुक्त राज्य अमेरिका ने शीर्ष स्थान बरकरार है और चीन इस सूची में दूसरे स्थान पर है।

प्रधानमंत्री नरेंद्र मोदी ने गुजरात के गांधीनगर में प्रधानमंत्री ग्रामीण डिजिटल साक्षरता अभियान (पीएमजीडीशा) का शुभारंभ किया। पीएमजीडीशा अभियान द्वारा मार्च 2019 तक 6 करोड़ ग्रामीण परिवारों को डिजिटल साक्षर बनाने की उम्मीद की है, जिससे यह दुनिया के सबसे बड़े डिजिटल साक्षरता कार्यक्रमों में से एक बन जायेगा।

उत्तराखंड सरकार और स्वान सांस्कृतिक केंद्र और फाउंडेशन नामक एक धर्मार्थ वित्त पोषण एजेंसी ने राज्य के दूरदराज के क्षेत्रों में बिजली उपलब्ध कराने के लिए 'सोलर ब्रीफकेस' नामक अभियान की शुरुआत की।

प्रसिद्ध उपन्यासकार टी डी राधाकृष्णन को इस वर्ष के प्रतिष्ठित वयलार पुरस्कार के लिए चुना गया है। उन्हें यह पुरस्कार, 27 अक्टूबर, 2017 को कवि और गीतकार वायलर रामाकृष्ण की पुण्यतिथि पर प्रस्तुत किया जाएगा।

विनीत कुमार ने कोलकाता पोर्ट ट्रस्ट (केओपीटी) के अध्यक्ष के रूप में कार्यभार संभाला।

संदीप भूषण को फेसबुक इंडिया के अंतरिम प्रबंध निदेशक के रूप में नियुक्त किया गया।

राष्ट्रपति रामनाथ कोविंद ने हाथ से मैला ढोने की प्रथा से छुटकारा दिलाने में उल्लेखनीय योगदान के लिए प्रख्यात समाज सुधारक एवं सुलभ इंटरनेशनल के संस्थापक बिंदेश्वर पाठक को 'लाल बहादुर शास्त्री नेशनल अवार्ड फॉर एक्सिलेन्स इन पब्लिक एडमिनिस्ट्रेशन, एकेडमिक्स एंड मैनेजमेंट' अवार्ड से सम्मानित किया।

अंतरराष्ट्रीय मुद्राकोष (आईएमएफ) के अनुसार भारत की आर्थिक वृद्धि दर वर्ष 2017-18 में 6.7 प्रतिशत और वर्ष 2018-19 में 7.4 प्रतिशत रहेगी।

देश के सबसे बड़े ऋणदाता, भारतीय स्टेट बैंक (एसबीआई) ने अपने कर्मचारियों को ऋण आवेदनों की जांच परख के लिए प्रशिक्षित करने के लिए मूडीज एनालिटिक्स से हाथ मिलाया है।

अभिनेता अनुपम खेर को पुणे स्थित फिल्म एंड टेलीविजन इंस्टीट्यूट ऑफ इंडिया (एफटीआईआई) का अध्यक्ष नियुक्त किया गया। उन्होंने गजेंद्र चौहान का स्थान लिया है।

जामिया मिलिया इस्लामिया और ताइवान की नेशनल काओसिंग नार्मल यूनिवर्सिटी ने अकादमिक सहयोग को और मजबूत बनाने के लिये सहमति पत्र पर हस्ताक्षर किये। इसके तहत दोनों विश्वविद्यालय मानविकी, शिक्षा, विज्ञान एवं प्रौद्योगिकी और कला क्षेत्रों में शिक्षण एवं अनुसंधान में आपसी सहयोग करेंगे।

उपराष्ट्रपति एम वेंकैया नायडू ने नई दिल्ली के चाणक्यपुरी के प्रवासी भारतीय केंद्र में दो दिवसीय 'इंटरनेशनल कांफ्रेंस ऑन योगा फॉर वैलनेस' का उद्घाटन किया।

निशा देसाई बिस्वाल को यूएस इंडिया बिजनेस काउंसिल (यूएसआईबीसी) के अध्यक्ष के रूप में नियुक्त किया गया।

महाराष्ट्र के मुख्यमंत्री देवेंद्र फडणवीस ने 'महालाभार्ती' वेब पोर्टल को लॉन्च किया है जो लोगों को उन सभी सरकारी योजनाओं के बारे में जानकारी प्राप्त करने में मदद करेगी, जिनके लिए वह पात्र हैं।

जानेमाने साहित्यकार एम के सानू को मलयालम भाषा में योगदान देने के लिए 2016 के मातृभूमि साहित्य पुरस्कार के लिए चुना गया।

निजी क्षेत्र के बैंक एचडीएफसी बैंक ने स्टार्टअप्स को सलाहकार समाधान और टेलर-मेड बैंकिंग सेवा उपलब्ध कराने के लिये 'स्मार्टअप जोन्स' की शुरुआत की है। इस पहल के तहत बैंक की शाखा के अंदर स्टार्टअप्स के लिये समर्पित एक विशिष्ट क्षेत्र होगा।

भारतीय साइकिलिंग टीम आईजीआई खेल परिसर में संपन्न हुए ट्रेक एशिया कप में सात स्वर्ण, नौ रजत और पांच कांस्य पदक सहित कुल 21 पदक जीतकर शीर्ष पर रही। चीन की टीम चार स्वर्ण और दो रजत पदक के साथ दूसरे जबकि इंडोनेशिया की टीम चार स्वर्ण, एक रजत और दो कांस्य पदक के साथ तीसरे स्थान पर रही।

जॉन फ्लिंट को एचएसबीसी बैंक के मुख्य कार्यकारी अधिकारी के रूप में नियुक्त किया गया। वह स्टुअर्ट गुलिवर का स्थान लेंगे।

किरीबाती गणराज्य, अंतरराष्ट्रीय सौर गठबंधन (आईएसए) का 41वां सदस्य बना।

भारतीय क्रिकेटर युवराज सिंह को लॉरियस स्पोर्ट्स फाउंडेशन के पहले भारतीय राजदूत के रूप में नामित किया गया।

आशीष नेहरा ने क्रिकेट के सभी स्वरूपों से संन्यास की घोषणा की।

गौतम बंबावाले को चीन में भारत का नया राजदूत नियुक्त किया गया। वह 1984 बैच के भारतीय विदेश सेवा (आईएफएस) के अधिकारी हैं। वह विजय गोखले का स्थान लेंगे।

अजय नारायण झा को भारत के व्यय सचिव के रूप में नियुक्त किया गया है।

भारतीय वायुसेना ने "मेडवाच" नामक एक इनोवेटिव मोबाइल हेल्थ एप्लीकेशन को लॉन्च किया है।

आंध्र प्रदेश सरकार ने अपनी सार्वजनिक वितरण प्रणाली (राशन की दुकानों) को 'विलेज मॉल्स' में बदलने के लिए रिलायंस रिटेल और फ्यूचर ग्रुप से हाथ मिलाया। अब विलेज मॉल्स में रिलायंस और फ्यूचर दोनों की भागीदारी होगी।

राजस्थान विधानसभा विधायकों से प्रस्ताव ऑनलाइन लेने वाली, देश की पहली विधानसभा बन गयी है।

फ्रांस की पूर्व संस्कृति मंत्री एड्रे एजोले, यूनेस्को की अगली प्रमुख होंगी। बुल्गारिया की इरिना बोकोवा का स्थान लेंगी।

भारतीय प्रौद्योगिकी संस्थान (आईआईटी) मद्रास में विश्व के सबसे बड़े 'कम्बिनेशन' शोध केंद्र का उद्घाटन किया गया। इस केंद्र से देश के वैज्ञानिक समुदाय को महत्वपूर्ण मदद मिलेगी।

भारत की युवा खिलाड़ी सेलेना सेल्वाकुमार ने मिस्र जूनियर और कैडेट टेबल टेनिस ओपन टूर्नामेंट में टीम मुकाबले में स्वर्ण पदक हासिल किया।

एफएमसीजी क्षेत्र की प्रमुख कंपनी हिंदुस्तान यूनिलिवर ने श्रीनिवास फाटक को मुख्य वित्तीय अधिकारी (सीएफओ) तथा कार्यकारी निदेशक (वित्त एवं आईटी) नियुक्त करने की घोषणा की।

स्टार आलराउंडर शाकिब अल हसन एमसीसी विश्व क्रिकेट समिति में शामिल होने वाले बांग्लादेश के पहले क्रिकेटर बन गये हैं। इंग्लैंड के पूर्व कप्तान माइक गैटिंग इस समिति के अध्यक्ष हैं।

टाइम्स मैगजीन ने 'नेक्स्ट जेनरेशन लीडर्स' सूची 2017 जारी की है। इस सूची में टाइम्स मैगजीन ने एकमात्र भारतीय गुरमेहर कौर का नाम शामिल किया है। गुरमेहर कौर दिल्ली यूनिवर्सिटी की छात्रा है। वह मूल रूप से जालंधर की निवासी हैं।

5वें भारत-श्रीलंका संयुक्त अभ्यास 'मित्र शक्ति 2017' की शुरुआत 13 अक्टूबर 2017 को पुणे में हुई। यह अभ्यास 26 अक्टूबर 17 तक आयोजित किया जाएगा।

संचार मंत्री मनोज सिन्हा ने संपूर्ण बीमा ग्राम (एसबीजी) योजना को लांच किया तथा पोस्टल जीवन बीमा (पीएलआई) के ग्राहक आधार को बढ़ाने के पहल की शुरुआत की।

मणिपुरी साहित्यकार सोनामणि सिंह को वर्ष 2017 के ज्ञानगरिमा मानद अलंकरण से सम्मानित किया जाएगा। भारतीय ज्ञानपीठ के निर्णायक मंडल ने सर्वसम्मति से उनके नाम की घोषणा की।

इंडसइंड बैंक ने सूक्ष्म वित्त ऋणदाता भारत फाइनेंशियल इनक्लूजन लिमिटेड के अधिग्रहण की घोषणा की है।

मोहन बागान ने पार्थ चक्र को 1-0 से हराकर दसवीं बार अखिल भारतीय गवर्नर गोल्ड कप फुटबाल टूर्नामेंट का खिताब जीता।

पूर्व राष्ट्रपति ए पी जे अब्दुल कलाम की 86वीं जयंती के मौके पर एक नई किताब 'ड्रीमनेशन: यूनाइटींग ए कंट्री विद हैंडरिटेन ड्रीम्स' का विमोचन किया गया। लेखक साजी मैथ्यू और जूबी जॉन की किताब में हाथ से डिजाइन किए गए 200 पोस्ट कार्डों का संकलन है।

कर्नाटक संगीत के गायक टी एम कृष्णा को वर्ष 2015-16 के लिए इंदिरा गांधी राष्ट्रीय एकता पुरस्कार से नवाजा गया।

सरुदी अरब में राजकुमारी रीमा बिनत बंदर बिन सुल्तान को बहु-खेल संघ का अध्यक्ष बनाया गया है। यह पहली बार है जब देश में कोई महिला खेल संघ की अध्यक्ष बनी है।

पाकिस्तान के लिए पहली मेट्रो ट्रेन देश से एक उपहार के रूप में चीन से आ गई है और यह दिसंबर 2017 में शुरू हो जाएगी। इस मेट्रो ट्रेन सेवा का नाम "ऑरेंज लाइन मेट्रो ट्रेन सेवा" है।

यूनियन बैंक ऑफ इंडिया ने 'यूनियन सहयोग' नामक एक एंड्रॉइड एप का शुभारंभ किया।

मध्ययुगीन भारत के विख्यात इतिहासकार और प्रसिद्ध शैक्षणिक प्रशासक सतीश चंद्र का निधन हो गया। वह 95 वर्ष के थे।

रक्षा मंत्री निर्मला सीतारमण ने स्वदेश निर्मित स्टीलथ कर्वेट आईएनएस किलतान को पूर्वी नौसेना कमान में जहाजी बेड़े में शामिल किया।

स्विट्जरलैंड के रोजर फेडरर ने स्पेन के रफेल नडाल को हराकर शंघाई मास्टर्स टेनिस टूर्नामेंट का खिताब जीता।

फिल्म निर्माता लेख टंडन का निधन हो गया। वह 88 वर्ष के थे।

प्रसिद्ध कवि, गीतकार और पत्रकार प्रभा वर्मा के नाम का चयन इस वर्ष के पद्म प्रभा पुरस्कार के लिए किया गया।

बांग्लादेश के आलराउंडर शाकिब अल हसन एकदिवसीय अंतरराष्ट्रीय क्रिकेट में 5000 रन और 200 विकेट का अनोखा डबल पूरा करने वाले दुनिया के पांचवें क्रिकेटर बन गये।

नीति आयोग के अनुसार, चालू वित्त वर्ष में सकल घरेलू उत्पाद (जीडीपी) की वृद्धि दर 6.9 प्रतिशत से 7.0 प्रतिशत रह सकती है। वहीं 2018-19 में इसके 7.5 प्रतिशत रहने का अनुमान है।

मशहूर कवि पुण्यश्लोक दासगुप्ता का निधन हो गया। वह 66 वर्ष के थे।

महिंद्रा एंड महिंद्रा ने कृषि क्षेत्र में कार्य करने वाली महिलाओं को सशक्त बनाने के लिए 'प्रेरणा' कार्यक्रम की शुरुआत की है। इसके तहत वह उनके बीच उन्नत एवं क्षमताशील कृषि उपकरणों का प्रचार-प्रसार करेगी।

प्रख्यात भारतीय अमेरिकी अटॉर्नी अजय राजू को अमेरिका में परमार्थ कार्यों के लिए तीसरे 'अमेरिकन बाजार फीलनश्रॉपी अवार्ड' से सम्मानित किया गया।

भारत और रूस के सशस्त्र बल अपने रक्षा सहयोग को और अधिक मजबूत करते हुए रूस में संयुक्त आतंकवाद निरोधक सैन्य अभ्यास 'इंद्र-2017' की शुरुआत करेंगे जो देश के बाहर तीनों सेनाओं की होने वाली पहली ऐसी कवायद होगी।

मैडम तुसाद संग्रहालय के हांगकांग स्थित हॉल में जल्दी ही बॉलीवुड अभिनेता वरूण धवन की प्रतिमा देखने को मिलेगी। वह संग्रहालय में जगह पाने वाले सबसे कम उम्र के भारतीय अभिनेता होंगे।

पूर्व भारोत्तोलक और दक्षिण एशियाई खेलों के स्वर्ण पदक विजेता, कविता देवी डब्ल्यूडब्ल्यूई के साथ हस्ताक्षर करने वाली पहली भारतीय महिला बन गई हैं।

अभिनेता राजकुमार राव को उनकी फिल्म 'न्यूटन' के लिए 11 वें एशिया पैसिफिक स्क्रीन अवार्ड्स (एपीएसए) में 'अभिनेता द्वारा सर्वश्रेष्ठ प्रदर्शन' श्रेणी में नामित किया गया।

टाटा समूह की कंपनी वोल्टास ने प्रदीप बक्शी को अपना प्रबंध निदेशक और मुख्य कार्यपालक अधिकारी नियुक्त किया। कार्यकारी निदेशक और मुख्य परिचालन अधिकारी बक्शी संजय जौहरी का स्थान लेंगे। जौहरी फरवरी 2018 में सेवानिवृत्त होंगे।

देश में दिग्गज दवा कंपनियों के संगठन भारतीय फार्मास्युटिकल अलायंस (आईपीए) का नया अध्यक्ष ग्लेन सलदानह को चुना गया है। उनका चयन 2017-19 के लिए हुई है। सलदानह, ग्लेनमार्क फार्मास्युटिकल्स के चेयरमैन और प्रबंध निदेशक हैं।

प्रधानमंत्री नरेन्द्र मोदी द्वितीय आयुर्वेद दिवस के अवसर पर देश का पहला अखिल भारतीय आयुर्वेद संस्थान (एआईआईए) राष्ट्र को समर्पित किया।

भारतीय राष्ट्रीय निवेश और अवसरचना कोष (एनआईआईएफ) ने कहा कि उसने अबू धाबी निवेश प्राधिकरण (एडीआईए) के साथ एक अरब डालर के निवेश समझौते पर हस्ताक्षर किये हैं।

प्रख्यात एनआईआर उद्योगपति लॉर्ड स्वराज पॉल को निर्माण उद्योग, शिक्षा के क्षेत्र में उल्लेखनीय योगदान तथा परमार्थ कार्यों के लिए लाइफ टाइम एचीवमेंट अवार्ड से सम्मानित किया गया।

जापानी वित्तीय होल्डिंग कंपनी नोमुरा की एक रपट के अनुसार वर्ष 2017 की जुलाई-सितंबर तिमाही में भारत की सकल मूल्यवर्द्धन (जीवीए) वृद्धि दर 6.3% रह सकती है।

चालू वित्त वर्ष की पहली छमाही में हुंदै मोटर इंडिया लिमिटेड को पछाड़ कर मारुति सुजुकी इंडिया भारत की सबसे बड़ी यात्री वाहन निर्यातक कंपनी बन गयी है। वोक्सवैगन और जनरल मोटर्स से पिछड़ते हुए हुंदै चौथे स्थान पर है।

दिग्गज जिम्नास्ट दीपा करमाकर को अगले महीने अगरतला के नेशनल इंस्टीट्यूट आफ टेक्नोलाजी के 10वें दीक्षांत समारोह में डी लिट की उपाधि से सम्मानित किया जाएगा।

भारतीय गोल्फर गगनजीत भुल्लर ने मकाऊ ओपन में तीन शाट की जीत दर्ज करते हुए अपना आठवां एशियाई टूर खिताब हासिल किया।

तेलंगाना सरकार कंपनियों के गठजोड़ के साथ राज्य में रेल कोच कारखाना लगाने के लिए सहमति ज्ञापन (एमओयू) पर जल्द दस्तखत करेगी।

भारतीय मुक्केबाजों ने बुल्गारिया के सोफिया में तीसरे युवा अंतरराष्ट्रीय चैम्पियनशिप बालकान ओपन 2017 में चार स्वर्ण सहित आठ पदक जीते।

बदरीकाश्रम ज्योतिर्पीठ शंकराचार्य स्वामी माधवाश्रम जी महाराज का निधन हो गया। वह 76 वर्ष के थे।

भारतीय बास्केटबाल खिलाड़ी अमज्योत सिंह को एनबीए की जी लीग के खिलाड़ी ड्राफ्ट में जगह मिली।

हांगकांग एंड शंघाई बैंकिंग कारपोरेशन (एचएसबीसी) ने जयंत रिखी को भारत में अपना मुख्य कार्यकारी अधिकारी (सीईओ) नियुक्त किये जाने की घोषणा की।

प्रधानमंत्री नरेंद्र मोदी ने भारत की पहली घोघा-दाहेज 'रो-रो फेरी सेवा' (नौका सेवा) का शुभारंभ किया।

केंद्रीय जांच ब्यूरो (सीबीआई) के अतिरिक्त निदेशक राकेश अस्थाना, इस प्रमुख जांच एजेंसी के विशेष निदेशक होंगे।

भारत के स्टार बैडमिंटन खिलाड़ी किदांबी श्रीकांत ने डेनमार्क ओपन के फाइनल में कोरिया के ली ह्युन इल को हराकर अपना तीसरा सुपर सीरीज प्रीमियर खिताब जीता।

भारत ने एशिया कप हाकी चैम्पियनशिप में मलेशिया को 2-1 से हराकर दस साल बाद इस महाद्वीपीय प्रतियोगिता का खिताब जीता। भारत ने कुल तीसरी बार यह खिताब अपने नाम किया।

भारतीय टेनिस खिलाड़ी दिविज शरण ने अमेरिकी जोड़ीदार स्कॉट लिप्स्की के साथ बेल्जियम के एंटवर्प में यूरोपीयन ओपन टेनिस खिताब जीता।

मर्सिडीज के ब्रिटिश चालक लुईस हैमिल्टन ने यूएस ग्रांड प्रिक्स का खिताब जीता।

भारतीय कप्तान विराट कोहली अपने 200 वें वनडे में शतक लगाने वाले क्रिकेट के इतिहास में दूसरा बल्लेबाज बने। दक्षिण अफ्रीका के एबी डिविलियर्स अपने 200 वें वनडे में शतक लगाने वाले पहले खिलाड़ी हैं।

पुर्तगाल के क्रिस्टियानो रोनाल्डो ने अर्जेंटीना के लियोनेल मेस्सी को पछाड़कर पांचवीं बार फीफा के सर्वश्रेष्ठ फुटबालर का पुरस्कार जीता। लीक मार्टेंस को सर्वश्रेष्ठ महिला खिलाड़ी नामित किया गया।

निजी क्षेत्र के इंडसइंड बैंक ने मोबाइल वॉलेट मोबिक्विक के साथ मिलकर साइबो वॉलेट 'इंडसइंड मोबिक्विक' पेश करने की घोषणा की। इस वॉलेट में 'डाइरेक्ट डेबिट फीचर' दिया गया है जिसके जरिये बैंक के उपभोक्ता सीधे अपने खाते से ही मोबिक्विक से जुड़े कारोबारियों को भुगतान कर सकेंगे।

आंध्र प्रदेश आर्थिक विकास बोर्ड (ईडीबी) ने 5.5 अरब डॉलर के निवेश के साथ राज्य में एयरो सिटी हब विकसित करने के लिए एविएशन सिटी एलएलपी के साथ एक समझौता ज्ञापन पर हस्ताक्षर किए। इसके अलावा बोर्ड ने 2 अरब डॉलर से आंध्र प्रदेश में विभिन्न बुनियादी ढांचा परियोजनाओं के लिए बिन जायेद समूह के साथ एमओयू पर हस्ताक्षर किए।

सार्वजनिक क्षेत्र की नुमानलीगढ़ रिफाइनरी लि. (एनआरएल) ने बांग्लादेश पेट्रोलियम कारपोरेशन (बीपीसी) के साथ डीजल निर्यात के लिये 15 साल का समझौता किया।

मशहूर मलयालम फिल्म निर्देशक आई. वी. ससी का निधन हो गया। वह 67 वर्ष के थे।

बौद्धिक क्षेत्र की सेवा प्रदाता कोएस एज कंसल्टिंग द्वारा तैयार किये गए एक प्रदर्शन सूचकांक के अनुसार, व्यवस्था में डिजिटलीकरण को बढ़ावा देने के लिए शुरु की गई पहलों के मामले में 100.1 अंक के साथ मध्य प्रदेश शीर्ष राज्य बनकर उभरा है। इसके बाद 99.9 अंक के साथ महाराष्ट्र दूसरे पर और 99.8 अंक के साथ आंध्र प्रदेश तीसरे स्थान पर रहा।

भारतीय डाक भुगतान बैंक (आईपीपीबी) ने सुरेश सेठी को बैंक का प्रबंध निदेशक और मुख्य कार्यकारी अधिकारी नियुक्त किया है। वह पूर्व में वोडाफोन एमपैसा के प्रबंध निदेशक रह चुके हैं।

एन एस वेंकटेश को एसोसिएशन आफ म्यूचुअल फंड इन इंडिया (एएमएफआई) का मुख्य कार्यकारी अधिकारी (सीईओ) नियुक्त किया गया।

गीतकार और आस्ट्रेलियाई हार्ड रॉक बैंड एसी /डीसी के निर्माता जार्ज यंग का निधन हो गया। वह 70 वर्ष के थे।

लेखक रस्किन बॉन्ड की आत्मकथा 'लोन फॉक्स डांसिंग : माई ऑटोबायोग्राफी' को इस साल गैर गल्प श्रेणी में "अत्ता गैलाट्टा-बैंगलोर साहित्य महोत्सव पुस्तक पुरस्कार" के लिए चुना गया।

वैश्विक वित्तीय सलाहकार कंपनी आर्टोन कैपिटल द्वारा 'ग्लोबल पासपोर्ट पावर रैंक 2017' के अनुसार विश्व में सिंगापुर का पासपोर्ट सबसे 'सबसे शक्तिशाली' है और इस तरह एक एशियाई देश पहली बार इस सूची में शामिल हुआ है। इस सूची में पिछले साल की तुलना में तीन पायदान की छलांग के साथ भारत 75 वें स्थान पर काबिज है। इस सूची में जर्मनी दूसरे स्थान पर और स्वीडन तथा दक्षिण कोरिया तीसरे स्थान पर है।

ट्रस्ट रिसर्च एडवाइजरी (टीआरए) द्वारा किये गए अध्ययन के अनुसार, देश के सबसे आकर्षक ब्रांड सूचकांक में टाटा समूह ही शीर्ष पांच ब्रांडों में स्थान बनाने में कामयाब रहा है। टाटा ने तीन स्थानों की छलांग लगाई है और यह चौथे स्थान पर पहुंच गया है। इस सूचकांक में दक्षिण कोरिया का उपभोक्ता इलेक्ट्रानिक्स ब्रांड सैमसंग पहले स्थान पर है।

पद्म विभूषण से सम्मानित प्रख्यात शास्त्रीय गायिका गिरिजा देवी का निधन हो गया। वह 88 वर्ष की थीं।

भारतीय मूल की प्रचारक गीना मिलर को इस वर्ष ब्रिटेन की सबसे प्रभावशाली अश्वेत व्यक्ति चुना गया है। अफ्रीकी और अफ्रीकी कैरेबियाई विरासत के 100 लोगों की 2018 'पावरलिस्ट' में गीना मिलर शीर्ष पर हैं। 'पावरफुल मीडिया' ने यह सूची लंदन में प्रकाशित की।

बिजली वितरण कंपनी टाटा पावर दिल्ली डिस्ट्रिब्यूशन लि. (टाटा पावर डीडीएल) ने इलेक्ट्रिक वाहन, ऊर्जा दक्षता समेत विभिन्न क्षेत्रों में सहयोग की संभावना तलाशने के लिये जर्मनी सरकार की कंपनी जीआईजेड के साथ एक शुरुआती समझौते (एमओयू) पर हस्ताक्षर किये।

भारत ने पश्चिम बंगाल में राजकोषीय सुधारों की श्रृंखला जारी रखने के लिए बहुपक्षीय ऋणदाता एजेंसी एशियाई विकास बैंक (एडीबी) के साथ 30 करोड़ डॉलर के ऋण समझौते पर हस्ताक्षर किए ताकि राज्य में सार्वजनिक सेवाओं की गुणवत्ता में सुधार किया जा सके।

स्वतंत्रता सेनानी और अधिवक्ता गौर किशोर गांगुली का निधन हो गया। वह 96 वर्ष के थे।

जीतू राय और हीना सिद्धू ने आईएसएसएफ विश्व कप निशानेबाजी फाइनल में 10 मीटर एयर पिस्टल मिश्रित टीम स्पर्धा में स्वर्ण पदक जीता।

मशहूर अदाकारा शर्मिला टैगोर को पीएचडी चैंबर ऑफ कॉमर्स एंड इंडस्ट्री द्वारा लाइफ टाइम अचीवमेंट पुरस्कार से नवाजा गया।

भारतीय रिजर्व बैंक ने भारत के लिए सार्वजनिक ऋण रजिस्ट्री (पीसीआर) पर 10 सदस्यीय उच्च स्तरीय कार्यबल का गठन किया। एल एंड टी फाइनेंस होल्डिंग्स के पूर्व सीएमडी, वाई एम देवस्थली इस समिति का नेतृत्व करेंगे।

मशहूर लेखक और गीतकार जावेद अख्तर को हृदयनाथ मंगेशकर पुरस्कार से सम्मानित किया गया।

अनिल खेतान पीएचडी वाणिज्य एवं उद्योग मंडल के नये अध्यक्ष बने हैं। एसएनके कॉरपोरेशन के चेयरमैन अनिल खेतान ने गोपाल जीवराजका का स्थान लिया है।

यूरोपीय संसद ने संकटों में घिरी वेनेजुएला की विपक्ष को प्रतिष्ठित सखारोव मानवाधिकार पुरस्कार से सम्मानित किया है और संकट में घिरे देश में "लोकतंत्र के लिये शांतिपूर्ण परिवर्तन" की मांग की है। यह पुरस्कार वेनेजुएला की नेशनल असेंबली को दिया गया जिस पर विपक्षी दलों और राजनीतिक बंदियों का प्रभुत्व है।

टेलीविजन के जाने माने निर्माता और मराठी टीवी उद्योग की अग्रणी हस्तियों में से एक गौतम अधिकारी का निधन हो गया। वह 67 वर्ष के थे।

सुजीत प्रसाद ने बाजार नियामक भारतीय प्रतिभूति और विनिमय बोर्ड (सेबी) के कार्यकारी निदेशक का पदभार संभाला।

उत्तराखंड के प्रख्यात चित्रकार बी मोहन नेगी का निधन हो गया। वह 65 वर्ष के थे।

प्रमुख एक्सचेंज बंबई शेयर बाजार ने संयुक्त उद्यम कंपनी के गठन के लिए ईबिक्स से हाथ मिलाया। इस करार का मकसद देश में एक मजबूत बीमा वितरण नेटवर्क बनाना है। ईबिक्स मांग पर बीमा, वित्त, ई-गवर्नेंस और स्वास्थ्य सेवा उद्योग को सॉफ्टवेयर और ई-कामर्स सेवाएं उपलब्ध कराती है।

प्रख्यात मलयालम लेखक और उपन्यासकार पुनाथिल कुंजाबुल्ला का निधन हो गया। वह 77 वर्ष के थे।

एशियाई विकास बैंक एडीबी ने भारत सरकार के साथ कर्नाटक के लिए 6.55 करोड़ डालर का ऋण समझौता किया। यह ऋण कर्नाटक के पश्चिमी तटों पर तटीय क्षरण रोकने और उसका रखरखाव करने के लिये दिया जायेगा।

अमेज़न के संस्थापक जेफ बेजोस बिल गेट्स को पछाड़कर, 91.6 अरब डॉलर के नेट वर्थ के साथ दुनिया के सबसे अमीर व्यक्ति बन गए हैं।

अफ्रीकी देश बुरुंडी अंतरराष्ट्रीय अपराध न्यायालय (आसईसीसी) से हटने वाला पहला देश बना।

नई दिल्ली के मैडम तुसाद संग्रहालय ने द ग्रब फूड फेस्टिवल में अमेरिकी गायक जस्टिन बीबर की मोम प्रतिमा का अनावरण किया।

भारत 2020 में अगले संयुक्त राष्ट्र वैश्विक वन्यजीव सम्मेलन "सीएमएस कॉन्फ्रेंस ऑफ द पार्टिज: सीएमएससीओपी13" की मेजबानी करेगा।

भारतीय जनता पार्टी के वरिष्ठ नेता डा. दिगम्बर सिंह का निधन हो गया। वह 66 वर्ष के थे।

आंध्र प्रदेश के मुख्यमंत्री एन चंद्रबाबू नायडू को लंदन में ग्लोबल लीडरशीप इन पब्लिक सर्विज एंड इकोनॉमिक ट्रांसफॉर्मेशन श्रेणी में गोल्डन पीकॉक अवार्ड से सम्मानित किया गया है। यह सम्मान उनकी उत्कृष्ट जनसेवा के लिए दिया गया।

रक्षा मंत्री निर्मला सीतारमण ने रक्षा उत्पादन विभाग पर 'ए जर्नी टुवर्ड्स सेल्फ रिलायंस' शीर्षक की काफी टेबल बुक का लोकार्पण किया। विभाग पर पहली बार आई काफी टेबल बुक में स्वतंत्रता के बाद के वर्षों में विकास, स्वदेशीकरण, हथियार और गोला-बारूद उत्पादन और रक्षा उपकरण का वृत्तांत है और इसका उद्देश्य भारत की सशस्त्र सेना के लिए आत्मनिर्भरता हासिल करना है।

रेल और कोयला मंत्री पीयूष गोयल ने रेल मंत्रालय द्वारा रेलवे विद्युत अभियंता संस्था, (आईआरईई) भारत के माध्यम से आयोजित हरित पहल और रेलवे विद्युतीकरण पर अंतराष्ट्रीय सम्मेलन का उद्घाटन किया।

जैसिंडा अर्डर्न ने आधिकारिक तौर पर न्यूजीलैंड के प्रधानमंत्री के रूप में शपथ ग्रहण की। 37 वर्षीय अर्डर्न, 150 वर्षों में न्यूजीलैंड की सबसे कम उम्र की प्रधानमंत्री हैं।

फिल्म निर्माता अलेजेंड्रो जी इनारितु की वर्चुअल रियल्टी कृति 'कार्ने वाई एरेना' को इस साल के विशेष ऑस्कर पुरस्कार से सम्मानित किया जाएगा।

लेखिका, फिल्म निर्माता और पूर्व अभिनेत्री ट्विकल खन्ना को उनकी किताब 'द लेजेंड ऑफ लक्ष्मी प्रसाद' के लिए बेंगलुरु साहित्य महोत्सव के छठे संस्करण में पॉपुलर चॉइस अवार्ड से सम्मानित किया गया है।

इटली के आंद्रिया डोविजियोसो ने मलेशिया ग्रां प्री का खिताब जीता।

भारत और जापान की नौसेनाओं ने इन दोनों देशों के आसपास रणनीतिक रूप से महत्वपूर्ण समुद्री मार्गों में अपने परिचालन समन्वय को और बढ़ाने के लिए हिंद महासागर क्षेत्र में तीन दिवसीय पनडुब्बी विरोधी सैन्याभ्यास शुरू किया।

भारत की युवा टेबल टेनिस खिलाड़ी दिया चिताले ने आईटीटीएफ विश्व कैडेट चैलेंज में लड़कियों के युगल में रजत पदक जीता।

मेजबान भारत आईएसएसएफ विश्व कप फाइनल में एक स्वर्ण, एक रजत और एक कांस्य से सातवें स्थान पर रहा जबकि इटली ने पदक तालिका में चीन को पीछे छोड़ दिया।

भारतीय जूनियर पुरुष हाकी टीम ने मेजबान मलेशिया को 4-0 से हराकर सातवें सुल्तान जोहोर कप में तीसरा स्थान हासिल किया।

मानव संसाधन विकास मंत्रालय अपने एक हजार से अधिक केंद्रीय विद्यालयों को रैंकिंग देगा जो सरकार द्वारा अपने आप में इस तरह की पहली पहल है। सरकार का यह कदम प्रतिस्पर्द्धा के जरिए इन संस्थानों में सुधार लाने पर केंद्रित है।

मौजूदा वित्त वर्ष की पहली छमाही में भारत एशिया ओशिनिया क्षेत्र में जापान की प्रमुख वाहन कंपनी होंडा का सबसे बड़ा बाजार बन गया है।

भारत के स्टार शटलर किदाम्बी श्रीकांत ने फ्रेंच ओपन सुपर सीरीज बैडमिंटन टूर्नामेंट के पुरुष एकल का खिताब जीता। यह उनका चौथा सुपर सीरीज खिताब है।

भारत और इटली ने रेलवे सुरक्षा और आपसी व्यापार निवेश समेत छह समझौतों पर हस्ताक्षर किए।

विदेशी मुद्रा और आवक समाधान प्रदाता कंपनी ट्रांसकॉर्प ने यस बैंक के साथ मिलकर प्लेटिनम प्री-पेड कार्ड पेश किया है। इस कार्ड का उपयोग देश भर में दुकानों और एटीएम से लेनदेन में किया जा सकता है।

रोहन बोपन्ना ने पाब्लो क्युवास के साथ मिलकर विएना में एस्टे ओपन का खिताब जीता जबकि साकेत माइनेनी और विजय सुंदर प्रशांत की जोड़ी ने हो ची मिन्ह सिटी में वियतनाम ओपन ट्राफी जीती।

ब्रोकरेज फर्म एंबिट कैपिटल की रपट के अनुसार, सार्वजनिक क्षेत्र के बैंकों के लिए सरकार की पुनर्पूजीकरण योजना से बैंकों के ऋण कारोबार की वृद्धि 7 प्रतिशत बढ़कर 15 प्रतिशत तक पहुंचने की संभावना है। इसके परिणाम स्वरूप अगले वित्त वर्ष 2018-19 में सकल घरेलू उत्पाद (जीडीपी) की वृद्धि दर 7 प्रतिशत हो जाएगी।

भारतीय टीम के कप्तान विराट कोहली आईसीसी वनडे रैंकिंग में करियर के सर्वश्रेष्ठ रेटिंग अंकों के साथ एक बार फिर शीर्ष पर पहुंच गये। वह रेटिंग अंकों के मामले में मास्टर ब्लास्टर सचिन तेंदुलकर को पछाड़ सबसे ज्यादा अंक हासिल करने वाले भारतीय बन गये हैं।

वाइस एडमिरल अजित कुमार ने नौसेना के उपप्रमुख का पदभार ग्रहण किया। उन्होंने वाइस एडमिरल करमबीर सिंह का स्थान लिया।

भारत और रूस के बीच 11- दिवसीय संयुक्त युद्ध अभ्यास 'इन्द्र-2017' व्लादिवोस्तोक में संपन्न हुआ।

भारतीय कप्तान विराट कोहली न्यूजीलैंड के खिलाफ तीसरे वनडे में एकदिवसीय अंतरराष्ट्रीय क्रिकेट में सबसे कम पारियों में 9000 रन पूरे करने वाले बल्लेबाज बन गये। वह भारत की तरफ से अंतरराष्ट्रीय क्रिकेट में सर्वाधिक शतक लगाने वाले दूसरे नंबर के बल्लेबाज भी बन गये हैं।

वरिष्ठ आईपीएस अधिकारी योगेश चंदर (वाईसी) मोदी ने राष्ट्रीय जांच एजेंसी (एनआईए) के महानिदेशक के रूप में कार्यभार संभाला। उन्होंने शरद कुमार का स्थान लिया।

प्रधानमंत्री नरेन्द्र मोदी ने बीदर रेलवे स्टेशन पर एक पट्टिका का अनावरण करते हुए बीदर-कलबुर्गी नई रेलवे लाइन राष्ट्र को समर्पित की।

#TaiyariSelectionki....

999 SETS

Validity

2
years

ALL IN ONE
SPEED TEST CARD

BANK, SSC, RAILWAY, STATE LEVEL EXAMS, LIC, INSURANCE & MANY MORE

AVAIL FLAT 60% DISCOUNT

BUY FROM myshop.mahendras.org

CALL US (TOLL FREE) 1800 103 5225

USE PROMOCODE

ALLIN18E3C1E